

राज्यात फेब्रुवारी-मार्च, २०१४ मध्ये झालेल्या
अवेळी पाऊस व गारपीटग्रस्त भागात करावयाच्या
उपाययोजनांबाबत

महाराष्ट्र शासन

सहकार, पणन व वस्त्रोद्योग विभाग

शासन परिपत्रक क्र. टंचाई-०८१३/प्र.क्र.४४१/२-स,

मादाम कामा रोड, हुतात्मा राजगुरु चौक,

मंत्रालय (विस्तार), मुंबई-४०० ०३२.

दिनांक :- २ एप्रिल, २०१४.

परिपत्रक —

राज्यात फेब्रुवारी-मार्च, २०१४ मध्ये २८ जिल्ह्यातील २३५ तालुक्यात अवेळी पाऊस व गारपीट झाल्यामुळे सुमारे १९ लाख हेक्टर क्षेत्रावरील शेती उत्पादनाचे मोठ्या प्रमाणात नुकसान झाल्याचे निर्दशनास आले आहे. तसेच या बाधित क्षेत्रातील व्यक्तींची व जनावरांची मोठ्या प्रमाणात जिवीत हानी व घरांची पडझड झाली आहे. या नैसर्गीक आपत्तीमुळे राज्यातील शेतकरी आर्थिक संकटात सापडले आहेत. अशा शेतकऱ्यांना मदत करण्यासाठी शासन निर्णय, महसूल व वन विभाग दि. २० मार्च, २०१४ व शासन परिपत्रक, सहकार, पणन व वस्त्रोद्योग विभाग दिनांक २६ मार्च, २०१४ जारी करण्यात आले आहे.

राज्यात यापूर्वी उद्भवलेल्या दुष्काळ, अतिवृष्टी, भूकंप इ. नैसर्गीक आपत्तीच्या वेळी राज्यातील सहकारी संस्थांनी बाधित व्यक्तींना भरीव आर्थिक मदत केली आहे. राज्यातील अवेळी पाऊस व गारपीट यामुळे निर्माण झालेल्या परिस्थितीत उपाययोजना करण्याचा एक भाग म्हणून राज्यातील सहकारी संस्थांनी त्या त्या जिल्ह्यात अथवा राज्यातील इतर गारपीटग्रस्त जिल्ह्यात सामाजिक बांधीलकी म्हणून बाधित व्यक्तींना मदत करणे आवश्यक आहे. ही बाब विचारात घेऊन याबाबत खालीलप्रमाणे कार्यवाही करण्यात यावी :-

अवेळी पाऊस व गारपीटग्रस्त व्यक्तींना तातडीने मदत करण्याच्या दृष्टीने सहकारी संस्थांनी संबंधित जिल्ह्याचे जिल्हाधिकारी व जिल्हा उपनिबंधक, सहकारी संस्था यांचेशी त्वरीत संपर्क साधावा. संस्थेमार्फत बाधित व्यक्तींना करावयाच्या मदतीबाबत अशा व्यक्तींच्या नुकसानीच्या तपशीलासह जिल्हाधिकारी यांना पत्राद्वारे अवगत करावे. अशा प्रकारची मदत करण्यासाठी निधी खर्च

करताना महाराष्ट्र सहकारी संस्था अधिनियम, १९६० व नियम १९६१ मधील तरतूदींचे पालन करावे. तसेच या बाबीवर होणाऱ्या खर्चाबाबत संस्थेच्या आगामी वार्षिक साधारण सभेत अहवाल सादर करावा. सध्या सार्वत्रिक निवडणूकीची आचारसंहिता लागू असल्यामुळे या परिपत्रकानुसार बाधित क्षेत्रात सहकारी संस्थेमार्फत करावयाच्या मदतीस कोणत्याही प्रकारे राजकीय स्वरूप येणार नाही याची संबंधित संस्थेने दक्षता घ्यावी.

वरीलप्रमाणे राज्यातील प्रत्येक बाधित जिल्ह्यात सहकारी संस्थांमार्फत करण्यात येणाऱ्या उपाययोजनांबाबत व त्यासाठी संस्थेमार्फत उपलब्ध केलेल्या निधीबाबत सहकार आयुक्त व निबंधक, सहकारी संस्था, महाराष्ट्र राज्य, पुणे यांनी जिल्हानिहाय एकत्रित अहवाल शासनास सादर करावा.

सदर परिपत्रक शासनाच्या www.maharashtra.gov.in या संकेत स्थळावर उपलब्ध करण्यात आले असून त्याचा सांकेतांक २०१४०४०२१६३६२२६६०२ असा आहे. हे परिपत्रक डिजिटल स्वाक्षरीने साक्षंकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(संतोष पाटील)

विशेष कार्य अधिकारी

प्रत आवश्यक त्या तात्काळ कार्यवाहीसाठी :-

१. सहकार आयुक्त व निबंधक, सहकारी संस्था, महाराष्ट्र राज्य, पुणे.
२. साखर आयुक्त, साखर संकुल, महाराष्ट्र राज्य, पुणे.
३. आयुक्त, दुग्ध व्यवसाय विकास , महाराष्ट्र राज्य, मुंबई.
४. आयुक्त, पशुसंवर्धन महाराष्ट्र राज्य, पुणे.
५. संचालक, हातमाग, यंत्रमाग व वस्त्रनिर्माण, महाराष्ट्र राज्य, नागपूर.
६. संचालक, पणन , महाराष्ट्र राज्य, पुणे.
७. जिल्हाधिकारी (सर्व).
८. विभागीय सहनिबंधक, सहकारी संस्था (सर्व).
९. जिल्हा उपनिबंधक, सहकारी संस्था (सर्व).

प्रत माहितीस्तव :-

१. मा. मुख्यमंत्री यांचे प्रधान सचिव, मंत्रालय, मुंबई.
२. मा. मंत्री (सहकार) यांचे स्वीय सचिव, मंत्रालय, मुंबई.
३. मा. मंत्री (मदत व पुर्नवसन) यांचे स्वीय सचिव, मंत्रालय, मुंबई.
४. मा. राज्यमंत्री (सहकार) यांचे स्वीय सचिव, मंत्रालय, मुंबई.
५. मा. राज्यमंत्री (मदत व पुर्नवसन) यांचे स्वीय सचिव, मंत्रालय, मुंबई.
६. मा. मुख्य सचिव, महाराष्ट्र राज्य, मंत्रालय, मुंबई.
७. अपर मुख्य सचिव / प्रधान सचिव / सचिव, पशुसंवर्धन, दुग्ध व्यवसाय विकास व मत्स्य व्यवसाय विकास / मदत व पुनर्वसन, मंत्रालय, मुंबई.
८. प्रधान सचिव (वस्त्रोद्योग) यांचे खाजगी सचिव, मंत्रालय, मुंबई.
९. सचिव (उद्योग) यांचे खाजगी सचिव, मंत्रालय, मुंबई.
१०. सचिव (सहकार) यांचे खाजगी सचिव, मंत्रालय, मुंबई.
११. सह सचिव (साखर), सहकार, पणन व वस्त्रोद्योग विभाग, मंत्रालय मुंबई.